



नेपाल सरकार
महिला, बालबालिका तथा ज्येष्ठ नागरिक मन्त्रालय
महिला तथा बालबालिका विभाग
(आर्थिक प्रशासन शाखा)

फोन नं. ५५२३८२७,
५५२६७७९
फ्याक्स : ५५२९२९४
E-Mail: dwd1@wlink.com.np
Web Site: www.dwd.gov.np
ललितपुर ।

पत्र संख्या :- २०७४।७५
चलानी नं.:- ९८९८

मिति: २०७५।२।८

विषय: नेपाल सरकार (मन्त्रिपरिषद्) को निर्णय कार्यान्वयन सम्बन्धमा ।

श्री महिला तथा बालबालिका कार्यालय,
सवै ।

महिला, बालबालिका तथा ज्येष्ठ नागरिक मन्त्रालय, प्रशासन तथा जनशक्ति व्यवस्था शाखाको प.सं. ०७४।७५ (प्र.), च.नं. ८७६, मिति २०७५।२।८ को पत्रअनुसार विभाग अन्तरगत जिल्ला महिला तथा बालबालिका कार्यालयलाई आ.व. २०७४।७५ को असार मसान्तसम्म सञ्चालन गर्ने सम्बन्धमा नेपाल सरकार (मन्त्रिपरिषद्) को मिति २०७४।१२।२७ को बैठकबाट तपशिलबमोजिम निर्णय भई आएको हुँदा सोही अनुसार कार्यान्वयन गर्नु गराउनु हुन अनुरोध छ ।

तपशिल

- (क) मिति २०७४ चैत्र २८ गतेसम्म सम्पन्न भएका स्थानीय तहको कार्यक्षेत्रभित्र परेका कार्यक्रमहरु स्थानीय तहमा स्थानान्तरण गर्ने ।
- (ख) चालु आर्थिक वर्षको बजेट तथा कार्यक्रममा परेका स्थानीय तहको कार्यक्षेत्रभित्रका कार्यक्रमहरुमध्ये मिति २०७४ चैत्र २८ गतेसम्म खरिदसम्बन्धी सूचना प्रकाशन भइसकेका कार्यक्रमहरु सोही अवस्थामा स्थानान्तरण गर्दा प्रक्रियागत जटिलता आउनसक्ने देखिएकोले कार्यक्रम सञ्चालन र बजेट व्यवस्थापनलाई सहज बनाउन र समयमै सम्पन्न गर्न त्यस्ता कार्यक्रमहरु मिति २०७५ असार मसान्तसम्म मौजुदा निकायबाटै सम्पादन गर्ने गरी अन्तरिम व्यवस्था गर्ने ।
- (ग) संघको क्षेत्राधिकारभित्र परेका कार्यक्रमहरुको सम्बन्धमा अर्को संघीय निकायको व्यवस्था नभएसम्म मौजुदा निकायबाटै सम्पादन गर्ने ।
- (घ) मिति २०७४ चैत्र २८ गतेसम्म काम शुरु नभएका स्थानीय तहको कार्यक्षेत्रभित्र परेका कार्यक्रमहरु र तत्सम्बन्धी बजेट तत् स्थानीय तहलाई स्थानान्तरण गर्ने गरी विषयगत मन्त्रालयले कार्ययोजना तयार गरी अर्थ मन्त्रालयमा अनुरोध गर्ने ।
- (ङ) अर्थ मन्त्रालयले खण्ड (घ) बमोजिम विषयगत मन्त्रालयबाट प्राप्त अनुरोधका आधारमा स्थानीय तहलाई बजेट स्थानान्तरण गर्ने व्यवस्था मिलाउने ।
- (च) चालु आर्थिक वर्षको बाँकी अवधिभित्र खण्ड (ख) बमोजिम सम्पन्न हुने स्थानीय तहको कार्यक्षेत्रभित्र परेका आयोजना/कार्यक्रमहरु सम्पन्न हुनासाथ तत् स्थानीय तहलाई स्थानान्तरण गर्ने ।
- (छ) स्थानीय तहमा सेवा प्रवाहसम्बन्धी व्यवस्था, २०७४ को दफा २० बमोजिमको जिल्ला समन्वय समितिले दफा १८ र २० बमोजिमको कामको समन्वय गर्दा माथि खण्ड (क) देखि खण्ड (छ) उल्लिखित विषयहरुलाई समेत सहजीकरण गर्ने गरी कार्य गर्ने ।

बोधार्थ :

श्री महिला, बालबालिका तथा ज्येष्ठ नागरिक मन्त्रालय,
(प्रशासन तथा जनशक्ति व्यवस्था शाखा)
सिंहदरबार, काठमाण्डौ ।

नरेशकुमार चापागर्मा
महानिर्देशक